

ÍTRÓTTUR

SAMBAND
JÁKUP MØRK
JAKUP@SOSIALURIN.FO
TLF. 341800



Eingin ivi er um, at stórir partur av norðurstreymoy verður at síggja við Løkin, har eysturoyingarnir eisini verða heilt nógvir í tali

NSÍ-EB/Streymur:

Komandi og farandi meistarar

Enn hevur NSÍ møguleikan at arga EB/Streym, men vinna gestirnir, veður hetta samstundis ein staðfesting av eigarskiftinum í føroyska fótbóltsoddinum

FÓTBÓLTUR

Jákup Mørk
jakup@sosialurin.fo

Tað er einki at ivast í, at talan í ávísan er um eitt sindur av súmbolíkki, nú EB/Streymur vitjar við Løkin í Runavík.

Har hevur FM-steypið nevnliga staðið síðani seinasta umfarið í fjør, og hóast EB/Streymur ikki fær sjálvt

steypið við sær – enn – so kunnu teir á samansetta oddaliðnum við einum sigri staðfesta, at Formula-steypið komandi ár skal standa undir liðini av Løgmansteypinum í felagshúsinum við Margáir.

Ein sigur ber nevnliga við sær, at fjarstøðan niður til næsta liðið verður í minsta lagi 11 stig, og tá eru so bara níggju stig eftir at spæla um.

Og talan er helst um sera hóskaði dyst at vinna sær FM-heitið. Júst á útivølli móti liðnum, sum í fjør vann sítt fyrsta FM-gull, og sum í kanska mest avgerandi dystinum á árinum vann tepran 1-0 sigur við Margáir ímóti EB/Streymi, sum tá var nummar tvey.

Ein dystur av fleiri

Men tað er á ongan hátt soleiðis, at spælararnir hjá EB/Streymi hava sett sær fyrri, at teir fara til Runavíkar eftir FM-heitinum.

- Vit fara so ikki inn at heinta nakað meistaraskap. Men vit fara sjálvandi at gera okkara fyrri at vinna dystin. Og gera vit tað, so er tað sjálvandi eitt gott stað at tryggja sær gullið, sigur Egil á Bø, liðskipari hjá EB/Streymi.

- Men talan er atso um útidyst móti NSÍ, og tað vita vit verður alt annað enn lætt. Teir eru meistarar, og enn hava teir ein møguleika at endurvinna hetta, so teir fara avgjört ikki at geva okkum nakað sum helst forerandi, sigur Egil.

Hava fyrireikingarnar hjá tykkum verið merktar av, at tit nú kunnu vinna gullið?

- Nei – tað haldi eg ikki. Vit hava vant á leið, sum vit plaga. Sjálvandi hevur onkurforvitnastilvenjingarnar, men kortini ikki meira enn gott er. Men tosið í bygdunum hevur sjálvandi verið nógv.

- Og hjá okkum spælarum hevur nokk heldur ikki verið tann stóri munurin. Vit royna fyrst og fremst at fokusera upp á dystin sunnudagin. At hetta er ein dystur av 27 í einum langum kappingarári, heldur enn at fokusera uppá, hvat kann henda ella ikki.

Og tað er líkt til, at Sigfríður Clementsen, venjari, kann stilla við so at siga

sterkasta møguliga hópnum. Eingi leikbann raka hópnum í løtuni, og við einum Høgna Zachariassen, sum nú spakuliga er um at koma fyrri seg, fer tað av álvara at líkjast einum intaktum hópi. Tað hevur Sigfríður Clementsen ikki roynt fyrr í ár, og enn er Brian Olsen so framvegis eisini á skaðalistanum.

Hjá NSÍ eru heldur ikki skaðar ella leikbann, sum gera um seg. Fyrr í vikuni vóru nakrir av spælarunum á liðnum við til at vinna gull í unglingafinaluni, og tað er lítil ivi um, at hesir – eins og restin av hópnum – hevur nakran serligan hug at missa Formula-gullið á heimavølli, nú mest sannlíki arvtakarinn kemur á vitjan.

Selja ikki skinnið

Hóast tey flestu longu geva til kennar, at EB/Streymur longu er meistari, so vilja tey hjá felagsliðnum avgjört ikki taka nakað sum helst fyrri givið, fyrr enn matematisk vissa er fyrri hesum.

Og tað er nú kanska heldur ikki so lægt. Fyrr bara tveimum árum síðani var EB/Streymur í næstan líknandi støðu. Undan fjórð seinasta umfarinum var munurin aftur til HB á øðrum plássi sjeig stig. Seinastu fyra umførini vann EB/Streymur tó einans fyra stig, meðan HB fekk fulla úrtøku, og tí endaði alt við, at HB gjørdist føroyameistari við 55 stigum – eitt meira enn EB/Streymur.

Við útgangsstøði í dagsins stigatalvu, so eru oddsini tó enn betur hjá EB/Streymi hesaferð. Eisini hóast tap skuldi verið í hendi í Runavík, er FM-heitið væl og virðiliga í nánd. Og hóast NSÍ skuldi fingið fulla úrtøku úr seinastu fyra dystunum hjá sær, so kunnu teir ikki røkka meira enn 52 stigum. Tað vil við øðrum orðum siga, at tryg stig í seinastu fyra dystunum geva neyðugu vissuna fyrri, at fyrverk, sprengihorn og konfetti kann finnast fram í felagshúsinum við Margáir.

-mørk